ပြည်ထောင်စုသမ္မတမြန်မာနိုင်ငံတော်

ပြည်ထောင်စုရွေးကောက်ပွဲကော်မရှင်

နိုင်ငံရေးပါတီများမှတ်ပုံတင်ခြင်း နည်းဥပဒေများ

၂၀၁၄ ခုနှစ်၊ နိုဝင်ဘာလ ၃ ရက်နေ့အထိ ပြင်ဆင်ထားသည့်အတိုင်း ပြန်လည်ပုံနှိပ်သည်။ ပြည်ထောင်စုသမ္မတမြန်မာနိုင်ငံတော် ပြည်ထောင်စုရွေးကောက်ပွဲကော်မရှင်

# နိုင်ငံရေးပါတီများမှတ်ပုံတင်ခြင်း နည်းဥပဒေများ

၂၀၁၄ ခုနှစ်၊ နိုဝင်ဘာလ ၃ ရက်နေ့အထိ ပြင်ဆင်ထားသည့်အတိုင်း ပြန်လည်ပုံနှိပ်သည်။

၂၀၁၄ ခုနှစ်၊ နိုဝင်ဘာလ ၇ ရက်။

## နိုင်ငံရေးပါတီများမှတ်ပုံတင်ခြင်း နည်းဥပဒေများ

#### အမှာစာ

ဤနိုင်ငံရေးပါတီများ မှတ်ပုံတင်ခြင်း နည်းဥပဒေများကို ပြည်ထောင်စု ရွေးကောက်ပွဲကော်မရှင်က နိုင်ငံရေးပါတီများ မှတ်ပုံတင်ခြင်းဥပဒေ ပုဒ်မ ၂၆ ပါ လုပ်ပိုင်ခွင့်များကို ကျင့်သုံး၍ ၁၇.၃.၂၀၁၀ ရက်စွဲပါ အမိန့်ကြော်ငြာစာ အမှတ် (၁/၂၀၁၀)ဖြင့် ထုတ်ပြန်ခဲ့ပါသည်။

ယင်းနည်းဥပဒေများတွင် ပြင်ဆင်၊ ဖြည့်စွက်ရန် လိုအပ်ချက်များရှိနေသဖြင့် ပြည်ထောင်စုရွေးကောက်ပွဲကော်မရှင်သည် အောက်ပါအတိုင်း ပြင်ဆင်၊ ဖြည့်စွက်ခြင်း၊ အစားထိုးခြင်း၊ ပြောင်းလဲသတ်မှတ်ခြင်းများကို ဆောင်ရွက်ခဲ့ ပါသည် -

- (က) နိုင်ငံရေးပါတီများမှတ်ပုံတင်ခြင်း နည်းဥပဒေများကို **ပြင်ဆင်သည့်** နည်းဥပဒေများ [ ပြည်ထောင်စုရွေးကောက်ပွဲ ကော်မရှင်၏ ၅.၁.၂၀၁၂ ရက်စွဲပါ အမိန့်ကြော်ငြာစာအမှတ် (၁/၂၀၁၂) ] ဖြင့် နည်းဥပဒေ ၁၆ တွင် ရှင်းလင်းချက် (၁) နှင့် (၂)တို့ကို ဖြည့်စွက်ခြင်း၊ နည်းဥပဒေ ၂၁ တွင် အစားထိုးခြင်း နှင့် နည်းဥပဒေပါ ပုံစံ(က)၏ပူးတွဲတွင် စာပိုဒ် ၄(ဂ)ကို အစားထိုးခြင်း။
- (ခ ) နိုင်ငံရေးပါတီများမှတ်ပုံတင်ခြင်းနည်းဥပဒေများကို **ဒုတိယအကြိမ်** ပြင်ဆင်သည့် နည်းဥပဒေများ [ ပြည်ထောင်စုရွေးကောက်ပွဲ ကော်မရှင်၏ ၃.၁၁.၂၀၁၄ ရက်စွဲပါ အမိန့်ကြော်ငြာစာအမှတ် (၄/၂၀၁၄)] ဖြင့် နည်းဥပဒေ ၂(ခ) နှင့် ၇ တို့တွင်အစားထိုးခြင်း၊ ယင်းနည်းဥပဒေ ၂၀(ခ)၏နောက်တွင် နည်းဥပဒေ၂၀(ဂ)၊ ယင်းနည်းဥပဒေ ၂၄ ၏နောက်တွင် နည်းဥပဒေ၂၄-က၊ ယင်းနည်းဥပဒေ ၂၄-က ၏နောက်တွင် နည်းဥပဒေ၂၄-က၊ ယင်းနည်းဥပဒေ ၂၄-က ၏နောက်တွင် နည်းဥပဒေ ၂၅ နှင့် ၂၆၊

ယင်းနည်းဥပဒေ ၂၈ ၏ နောက်တွင် နည်းဥပဒေ ၂၉ တို့အဖြစ် ဖြည့်စွက်ခြင်း။ မူလ နည်းဥပဒေ ၂၅ ကို နည်းဥပဒေ ၂၇ အဖြစ် ပြောင်းလဲသတ်မှတ်ခြင်း။ မူလနည်းဥပဒေ ၂၆ ကို နည်းဥပဒေ ၂၈ အဖြစ် ပြောင်းလဲသတ်မှတ်၍ အစားထိုးခြင်း။ မူလနည်းဥပဒေ ၂၇ ကို နည်းဥပဒေ ၃၀ အဖြစ် ပြောင်းလဲ သတ်မှတ်ခြင်း။

ပုံစံ(က)၊ ပုံစံ(က)၏ ပူးတွဲ၊ ပုံစံ(ဃ)၏ အပိုဒ်၁(က)(၂)၊ ပုံစံ(င)၏ အပိုဒ် ၂(ဧ)(၁)နှင့်(၂)၊ ပုံစံ(င)၏အပိုဒ်(၃)၊ ပုံစံ(င-၁)၏ အပိုဒ် ၁(ဆ)(၁) နှင့် (၂)၊ ပုံစံ(င-၁)၏အပိုဒ်(၂)၊ ပုံစံ(ဧ)၏ ပူးတွဲ စာတိုင်(၆) နှင့် ပုံစံ(ဧ-၁)၏ ပူးတွဲစာတိုင်(၆)တို့တွင် စကားရပ်များ အစားထိုးခြင်း။

နည်းဥပဒေအသုံးပြုသူများအနေဖြင့် လေ့လာဖတ်ရှု လွယ်ကူစေခြင်း အလို့ငှာ ပြည်ထောင်စုရွေးကောက်ပွဲကော်မရှင်က ၃.၁၁.၂၀၁၄ ရက်နေ့အထိ ပြင်ဆင်ထားသည့်အတိုင်း ထပ်မံ ပုံနှိပ်ထုတ်ဝေခြင်း ဖြစ်ပါသည်။

ပြည်ထောင်စုရွေးကောက်ပွဲကော်မရှင်

## နိုင်ငံရေးပါတီများမှတ်ပုံတင်ခြင်းနည်းဥပဒေများ

#### မာတိကာ

အမှတ်စဉ်	အကြောင်းအရာ	စာမျက်နှာ
ОШ	အခန်း (၁) အမည်နှင့်အဓိပ္ပာယ်ဖော်ပြချက်	o
J"	အခန်း (၂) နိုင်ငံရေးပါတီတည်ထောင်ခြင်း	•
<b>5</b> 11	အခန်း (၃)	J
	မှတ်ပုံတင်ခွင့်ပြုခြင်း၊ မှတ်ပုံတင်ခွင့်ပြုရန် ငြင်းပယ်ခြင်းနှင့် မှတ်ပုံတင်ပယ်ဖျက်ခြင်း	ව
9"	အခန်း (၄)	
<b>.</b>	ပါတီပိုင်ရန်ပုံငွေ၊ ငွေကြေး၊ ပစ္စည်းများ ထိန်းသိမ်းခြင်းနှင့် သုံးစွဲခြင်း	00
၅။	အခန်း (၅) အထွေထွေ	၁၂

ပြည်ထောင်စုမြန်မာနိုင်ငံတော်

ပြည်ထောင်စုရွေးကောက်ပွဲကော်မရှင်

အမိန့်ကြော်ငြာစာအမှတ် ( ၁ / ၂၀၁၀ )

နိုင်ငံရေးပါတီများမှတ်ပုံတင်ခြင်းနည်းဥပဒေများ

၁၃၇၁ ခုနှစ်၊ တန်ခူးလဆန်း ၃ ရက် (၂၀၁၀ ပြည့်နှစ် ၊ မတ်လ ၁၇ ရက် )

ပြည်ထောင်စုရွေးကောက်ပွဲကော်မရှင်သည် နိုင်ငံရေးပါတီများမှတ်ပုံတင်ခြင်း ဥပဒေပုဒ်မ ၂၆ အရ အပ်နှင်းထားသော လုပ်ပိုင်ခွင့်ကို ကျင့်သုံး၍ အောက်ပါ နည်းဥပဒေများကို ထုတ်ပြန်လိုက်သည်။

#### အခန်း (၁)

#### အမည်နှင့်အဓိပ္ပာယ်ဖော်ပြချက်

၁။ ဤနည်းဥပဒေများကို **နိုင်ငံရေးပါတီများ မှတ်ပုံတင်ခြင်းနည်းဥပဒေများ** ဟုခေါ် တွင် စေရမည်။

၂။ ဤနည်းဥပဒေများတွင်ပါရှိသော စကားရပ်များသည် နိုင်ငံရေးပါတီများ မှတ်ပုံတင်ခြင်းဥပဒေတွင် ပါရှိသည့်အတိုင်း အဓိပ္ပာယ်သက်ရောက်စေရမည်။ ထို့ပြင် အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက် စေရမည် -

(က) **ဥပဒေ** ဆိုသည်မှာ နိုင်ငံရေးပါတီများမှတ်ပုံတင်ခြင်းဥပဒေကို ဆိုသည်။

- (၁) **ကော်မရှင်အဖွဲ့ခွဲ** ဆိုသည်မှာ ကော်မရှင်ကဖွဲ့စည်းထားသော အောက်ပါ ရွေးကောက်ပွဲ ကော်မရှင်အဖွဲ့ခွဲ တို့ကိုဆိုသည် -
  - (၁) နေပြည်တော် ရွေးကောက်ပွဲ ကော်မရှင်အဖွဲ့ခွဲ၊
  - (၂) တိုင်းဒေသကြီး သို့မဟုတ် ပြည်နယ် ရွေးကောက်ပွဲ ကော်မရှင် အဖွဲ့ခွဲ၊
  - (၃) ကိုယ်ပိုင်အုပ်ချုပ်ခွင့်ရတိုင်း ရွေးကောက်ပွဲ ကော်မရှင်အဖွဲ့ခွဲ သို့မဟုတ် ကိုယ်ပိုင်အုပ်ချုပ်ခွင့်ရဒေသ ရွေးကောက်ပွဲ ကော်မရှင် အဖွဲ့ခွဲ၊
  - (၄) ခရိုင် ရွေးကောက်ပွဲ ကော်မရှင်အဖွဲ့ခွဲ၊
  - (၅) မြို့နယ် ရွေးကောက်ပွဲ ကော်မရှင်အဖွဲ့ခွဲ၊
  - (၆) ရပ်ကွက် သို့မဟုတ် ကျေးရွာအုပ်စု ရွေးကောက်ပွဲ ကော်မရှင် အဖွဲ့ခွဲ ။"
  - (ဂ) **ကော်မရှင်ရုံး** ဆိုသည်မှာကော်မရှင်၏ လုပ်ငန်းများကို အထောက် အကူပြုရန် ဖွဲ့စည်းထားသောရုံးကို ဆိုသည်။

#### အခန်း(၂)

## နိုင်ငံရေးပါတီတည်ထောင်ခြင်း

၃။ ဥပဒေပုဒ်မ ၃(က)အရ ပါတီတည်ထောင်လိုသူအနည်းဆုံး ၁၅ ဦးသည် ဥပဒေနှင့်အညီ ပါတီတည်ထောင်ခွင့်ပြုရန် ကော်မရှင်သို့ လျှောက်ထားရမည်။ ယင်းသို့ လျှောက်ထားရာတွင် ပုံစံ( က )နှစ်စုံဖြင့် လျှောက်ထားရမည့်အပြင် ပါတီတည်ထောင်လိုသူ တစ်ဦးချင်းက ဥပဒေ ပုဒ်မ ၄ ပါ ပြဋ္ဌာန်းချက်များနှင့် ညီညွတ်သူဖြစ်ကြောင်းနှင့် ဥပဒေ ပုဒ်မ ၆ ပါ ပြဋ္ဌာန်းချက်များကိုလည်း စောင့်ထိန်းလိုက်နာမည်ဖြစ်ကြောင်း လက်မှတ်ရေးထိုးထားသည့် ဝန်ခံချက်များ ကို ပူးတွဲတင်ပြရမည်။

- ၄။ (က) ပါတီတည်ထောင်ခွင့်ပြုရန် လျှောက်ထားသော လျှောက်လွှာကို ပုံစံ(က) ပါ ကိုယ်စားလှယ်အဖြစ် တာဝန်ပေးအပ်ခံရသူကိုယ်တိုင် ကော်မရှင်သို့ လာရောက် တင်သွင်းရမည်။
  - (ခ ) ကော်မရှင်ရုံးသည် ယင်းလျှောက်လွှာလက်ခံရရှိကြောင်းကို သတ်မှတ် ထားသော ပုံစံဖြင့် လျှောက်လွှာ တင်သွင်းသူသို့ ထုတ်ပေးရမည်။
  - (ဂ ) ကော်မရှင်ရုံးသည် ယင်းလျှောက်လွှာပါ အချက်များကိုစိစစ်ပြီး မိမိ၏ တွေ့ရှိချက်များနှင့်အတူ ကော်မရှင်သို့ တင်ပြရမည်။

၅။ ကော်မရှင်သည် နည်းဥပဒေ ၃ အရ လျှောက်ထားသော လျှောက်လွှာပါ အချက်များကို စိစစ်၍ -

- (က) ဥပဒေနှင့် ညီညွတ်ကြောင်းတွေ့ရှိပါက ပါတီတည်ထောင်ခွင့်ပြုကြောင်းကို ပုံစံ(ခ)ဖြင့် အကြောင်းပြန်ကြားရမည်။
- (ခ) ဥပဒေနှင့်ညီညွတ်ခြင်း မရှိကြောင်းတွေ့ရှိပါက ပါတီတည်ထောင်ခွင့် ပြုရန် လျှောက်ထားချက်အား ငြင်းပယ်ကြောင်းကို ပုံစံ(ဂ)ဖြင့် အကြောင်းပြန်ကြား ရမည်။

၆။ နည်းဥပဒေ ၅(က)အရ ပါတီတည်ထောင်ခွင့်ပြုရန် ခွင့်ပြုချက်ရရှိသူများ သည် မိမိတို့အနက်မှ ခေါင်းဆောင်တစ်ဦးနှင့်ဒုတိယခေါင်းဆောင် တစ်ဦးတို့ကို ရွေးချယ်ပြီး ကော်မရှင်သို့ ပုံစံ(ဃ) ဖြင့် တင်ပြရမည်။ "၇။ နည်းဥပဒေ ၆ အရ ပါတီတည်ထောင်လိုသူများ၏ ခေါင်းဆောင်နှင့် ဒုတိယ ခေါင်းဆောင်တို့သည် နည်းဥပဒေ ၅( က ) အရ ခွင့်ပြုသည့်နေ့ရက်မှစ၍ ရက်ပေါင်း ၃၀ အတွင်း မိမိတို့တည်ထောင်လိုသော ပါတီကို နိုင်ငံရေးပါတီအဖြစ် မှတ်ပုံတင်ပေးပါရန် ပုံစံ (င) နှစ်စုံဖြင့် ကော်မရှင်သို့လျှောက်ထားရမည်။ သတ်မှတ်ရက်အတွင်း လျှောက်ထားခြင်း မရှိပါက နည်းဥပဒေ ၅(က)ပါ ခွင့်ပြုချက်သည် အလိုအလျောက် ပျက်ပြယ်ပြီးဖြစ်သည်။ နိုင်ငံရေးပါတီအဖြစ် မှတ်ပုံတင်ခွင့် လျှောက်ထားရာတွင် -

- (က) လျှောက်လွှာကို ပါတီတည်ထောင်လိုသူများ၏ ခေါင်းဆောင်နှင့် ဒုတိယ ခေါင်းဆောင်တို့က လက်မှတ်ရေးထိုး၍ ကော်မရှင်သို့ ကိုယ်တိုင်လာရောက် တင်သွင်းရမည်။
- (ခ) မှတ်ပုံတင်ကြေး ငွေကျပ်သုံးသိန်းကို ကော်မရှင်က သတ်မှတ်သည့် နည်းလမ်းများအတိုင်း ပေးသွင်းရမည်။"

၈။ ဥပဒေ ပုဒ်မ ၂၅ တွင် အကျုံးဝင်နေသောပါတီများသည် နိုင်ငံရေး ပါတီအဖြစ် ဆက်လက် တည်ထောင်လိုပါက ဥပဒေ စတင်ပြဋ္ဌာန်းသည့် နေ့ရက်မှ စ၍ ရက်ပေါင်း ၆၀ အတွင်း ပုံစံ(င-၁)နှစ်စုံဖြင့် ကော်မရှင်သို့ ဥပဒေ၊ နည်းဥပဒေ များနှင့်အညီ လျှောက်ထားခွင့်ရှိသည်။ အဆိုပါသတ်မှတ်ရက်အတွင်း လျှောက်ထားခြင်းမရှိပါက နိုင်ငံရေးပါတီအဖြစ်မှ အလိုအလျောက် ပျက်ပြယ်ပြီး ဖြစ်သည်ဟု မှတ်ယူရမည်။

**(**J)

## အခန်း ( ၃ )

## မှတ်ပုံတင်ခွင့်ပြုခြင်း၊ မှတ်ပုံတင်ခွင့်ပြုရန် ငြင်းပယ်ခြင်းနှင့် မှတ်ပုံတင်ပယ်ဖျက်ခြင်း

၉။ နိုင်ငံရေးပါတီအဖြစ် မှတ်ပုံတင်ခွင့်ပြုရန် ဥပဒေ ပုဒ်မ ၅၊ နည်းဥပဒေ ၇ သို့မဟုတ် ၈ အရ လျှောက်ထားလာသည့်အခါ ကော်မရှင်ရုံးသည် ယင်းလျှောက်လွှာ လက်ခံရရှိကြောင်းကို သတ်မှတ်ထားသော ပုံစံဖြင့် လျှောက်လွှာတင်သွင်းသူသို့ ထုတ်ပေးရမည်။

၁၀။ နည်းဥပဒေ ၉ အရ ဆောင်ရွက်ပြီးနောက် ကော်မရှင်ရုံးသည် ယင်း လျှောက်လွှာပါ အချက်များကိုစိစစ်ပြီး မိမိ၏တွေ့ရှိချက်များနှင့်အတူ ကော်မရှင်သို့ တင်ပြရမည်။

၁၁။ ကော်မရှင်သည် နိုင်ငံရေးပါတီအဖြစ် မှတ်ပုံတင်ခွင့်ပြုရန် လျှောက်ထား ခြင်းနှင့် စပ်လျဉ်း၍ မှတ်ပုံတင်ခွင့် ပြု မပြု ဆုံးဖြတ်နိုင်ရန် လိုအပ်သော ပုဂ္ဂိုလ်များကို ခေါ် ယူမေးမြန်းခြင်းနှင့် စာရွက်စာတမ်း တောင်းခံစစ်ဆေးခြင်းများ ပြုနိုင်သည်။

၁၂။ ကော်မရှင်သည် နိုင်ငံရေးပါတီအဖြစ်မှတ်ပုံတင်ခွင့်ပြုရန် လျှောက်ထားသည့် လျှောက်လွှာကို ဥပဒေနှင့်အညီ စစ်ဆေးပြီးနောက် -

- (က) ဥပဒေနှင့် ညီညွတ်ကြောင်းတွေ့ရှိပါက နိုင်ငံရေးပါတီအဖြစ် မှတ်ပုံ တင်ခွင့် ပြုရမည်။ ယင်းသို့ မှတ်ပုံတင်ခွင့်ပြုကြောင်းကို ပုံစံ(စ)ဖြင့် အကြောင်း ပြန်ကြားရမည်။
- (ခ) ဥပဒေနှင့်ညီညွတ်ခြင်း မရှိကြောင်းတွေ့ရှိပါက နိုင်ငံရေးပါတီ အဖြစ် မှတ်ပုံတင်ခွင့်ပြုရန် ငြင်းပယ်ရမည်။ ယင်းသို့ မှတ်ပုံတင်ခွင့်ပြုရန် ငြင်းပယ်ကြောင်းကို ပုံစံ(ဆ) ဖြင့် အကြောင်းပြန်ကြားရမည်။

- ၁၃။ (က) နည်းဥပဒေ ၁၂(က) အရ နိုင်ငံရေးပါတီအဖြစ် မှတ်ပုံတင်ခွင့် ရရှိသော ပါတီသည် မှတ်ပုံတင်ခွင့်ရရှိသည့် နေ့ရက်မှစ၍ ရက်ပေါင်း ၉ဝ အတွင်း ဥပဒေပုဒ်မ ၅(စ)ပါအတိုင်း ပြည်ထောင်စုတစ်ဝန်း လုံးတွင် စည်းရုံးမည့် ပါတီဖြစ်ပါက ပါတီဝင်ဦးရေ အနည်းဆုံး ၁ဝဝဝ ကိုလည်းကောင်း၊ တိုင်းဒေသကြီး သို့မဟုတ် ပြည်နယ်တစ်ခု အတွင်း၌သာ စည်းရုံးမည့် ပါတီဖြစ်ပါက ပါတီဝင်ဦးရေ အနည်းဆုံး ၅ဝဝ ကိုလည်းကောင်း ပြည့်မီအောင်စည်းရုံးရမည်ဖြစ်ပြီး မိမိတို့ စည်းရုံးရရှိထားသည့် ပါတီဝင်အင်အားစာရင်းကို မြို့နယ်အလိုက် စုစည်း၍ ပုံစံ(ဧ)နှစ်စုံ ပြုစုပြီး ကော်မရှင်သို့ တင်ပြရမည်။
  - (ခ) ပါတီတစ်ခုသည် နည်းဥပဒေ ၁၃(က)အရ မူလသတ်မှတ်ထားသည့် အနည်းဆုံး ပါတီဝင်ဦးရေအောက် လျော့နည်းသွားပါက ကော်မရှင်သို့ ပုံစံ(ဇ-၁) ဖြင့် ဆောလျင်စွာ တင်ပြရမည်။ ထိုသို့ တင်ပြသည့်နေ့မှစ၍ ရက်ပေါင်း ၉ဝ အတွင်း သတ်မှတ်ဦးရေကို ပြည့်မီအောင်စည်းရုံးပြီး ပြန်လည်တင်ပြရမည်။
  - (ဂ ) ပါတီတစ်ခုသည် နည်းဥပဒေခွဲ (ခ )ပါအတိုင်း သတ်မှတ်ထားသည့် အနည်းဆုံး ပါတီဝင်အင်အားကို ပြည့်မီအောင်ထပ်မံစည်းရုံးတင်ပြ ခြင်း မပြုနိုင်လျှင် ကော်မရှင်က ယင်းပါတီအား မှတ်ပုံတင်ခွင့် ပြုခဲ့ခြင်းကို ပယ်ဖျက်၍ ပါတီကိုလည်း ဖျက်သိမ်းရမည်။
- ၁၄။ (က) ဥပဒေပုဒ်မ ၅ (က) အရ ပါတီ၏အမည်၊ အလံ နှင့် တံဆိပ်တို့ကို တင်ပြရာတွင် ဘာသာ၊ သာသနာနှင့် ယှက်နွယ်သော သို့မဟုတ် ပြည်ထောင်စုမပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲ ရေးနှင့် အချုပ်အခြာအာဏာ တည်တံ့ခိုင်မြဲရေးတို့ကို ထိခိုက်စေသော အမည်၊ အမှတ်အသား သို့မဟုတ် သင်္ကေတကို အသုံးမပြုရ။
  - (a) ပါတီတစ်ခု၏ အလံနှင့်တံဆိပ်တို့တွင် နိုင်ငံတော် အလံနှင့် တံဆိပ်၊ ပြည်နယ် နှင့် တိုင်း အလံနှင့်တံဆိပ်၊ နိုင်ငံတော်က အသိအမှတ်ပြု

- ထားသော အဖွဲ့အစည်းများ၏ အလံ နှင့် တံဆိပ်တို့ကို ထည့်သွင်း၍ သော်လည်းကောင်း၊ တုပ၍ သော်လည်းကောင်း အသုံးမပြုရ။
- (ဂ) မှတ်ပုံတင်ခွင့်ပြုရန် လျှောက်ထားသော ပါတီ၏ အမည်၊ အလံနှင့် တံဆိပ် တို့သည် တည်ဆဲဥပဒေတစ်ရပ်ရပ်အရ မှတ်ပုံတင်ထား ပြီးသော သို့မဟုတ် ဥပဒေ ပုဒ်မ ၅ အရ လျှောက်ထားပြီးသော အခြားပါတီတစ်ခု၏ အမည်၊ အလံ သို့မဟုတ် တံဆိပ်နှင့် တူညီ နေလျှင်လည်းကောင်း၊ ဆင်တူယိုးမှား ဖြစ်နေလျှင်လည်းကောင်း ကွဲပြားစေရေးအတွက် ဆောင်ရွက်ရန် ကာလသတ်မှတ်၍ ကော်မရှင်က ညွှန်ကြားနိုင်သည်။ ယင်းသို့ ညွှန်ကြားသည်ကို လိုက်နာ ဆောင်ရွက်ရန် ပျက်ကွက်လျှင် လျှောက်လွှာကို ပယ်ရမည်။
- (ဃ) မှတ်ပုံတင်ခွင့်ပြုရန် လျှောက်ထားသော ပါတီ၏အမည်၊ အလံနှင့် တံဆိပ်တို့ကို ကန့်ကွက်လိုက ခုနစ်ရက်အတွင်း ကန့်ကွက်နိုင်ကြောင်း ကော်မရှင်က သင့်လျော်သည့်နည်းဖြင့် ကြော်ငြာရမည်။ ခိုင်လုံသော အထောက်အထားဖြင့် ကန့်ကွက်ခြင်းခံရပါက ယင်းပါတီ၏ အမည်၊ အလံ သို့မဟုတ် တံဆိပ်ကို ပြင်ဆင်စေရန် ကာလသတ်မှတ်၍ ကော်မရှင်က ညွှန်ကြားနိုင်သည်။ ယင်းသို့ ညွှန်ကြားသည်ကို လိုက်နာဆောင်ရွက်ရန် ပျက်ကွက်လျှင် ကန့်ကွက်ခံရသော ပါတီ၏ လျှောက်လွှာကို ပယ်ရမည်။

၁၅။ ပါတီတစ်ခုသည် အောက်ပါအချက် တစ်ရပ်ရပ်နှင့် ငြိစွန်းကြောင်း ကော်မရှင်က တွေ့ရှိလျှင် မှတ်ပုံတင်ခွင့်ပြုခဲ့ခြင်းကို ပယ်ဖျက်ရမည် -

(က) ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲ ရေးနှင့် အချုပ်အခြာအာဏာတည်တံ့ခိုင်မြဲရေးတို့ကို ထိခိုက်စေသည့် ပြုလုပ်မှု တစ်ရပ်ရပ်ကို ပြုလုပ်ခြင်း၊

- (ခ ) တရားဥပဒေစိုးမိုးရေးနှင့် အေးချမ်းသာယာရေးကို ထိခိုက်စေသည့် ပြုလုပ်မှု တစ်ရပ်ရပ်ကို ပြုလုပ်ခြင်း၊
- (ဂ ) ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေနှင့် တည်ဆဲဥပဒေများကို လေးစားလိုက်နာမှု မရှိခြင်း၊
- (ဃ) လူမျိုးရေး သို့မဟုတ် ဘာသာရေး သို့မဟုတ် လူတစ်ဦးချင်း သို့မဟုတ် လူအများနှင့်ပတ်သက်၍ ပဋိပက္ခဖြစ်ပေါ် စေနိုင်သည့်၊ သိက္ခာနှင့် ကိုယ်ကျင့်တရားကို ထိခိုက်စေနိုင်သည့် ရေးသားမှု၊ ဟောပြောမှု သို့မဟုတ် စည်းရုံးလှုံ့ဆော်မှု ပြုလုပ်ခြင်း၊
- (c) ဘာသာရေးကို နိုင်ငံရေးအတွက် အလွဲသုံးစားပြုလုပ်ခြင်း၊
- (စ) နိုင်ငံခြားတိုင်းပြည်တစ်ခုခု၏အစိုးရ သို့မဟုတ် ဘာသာရေးအဖွဲ့ အစည်း သို့မဟုတ် အခြားအဖွဲ့ အစည်းတစ်ခုခု သို့မဟုတ် ပုဂ္ဂိုလ် တစ်ဦးဦးထံမှ ငွေကြေး၊ ပစ္စည်း၊ အခြားအထောက်အပံ့တို့ကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ရယူသုံးစွဲခြင်း သို့မဟုတ် ယင်းတို့၏ ဩဇာခံယူခြင်းပြုသည့် အဖွဲ့ အစည်း ဖြစ်ကြောင်း တွေ့ရှိခြင်း၊
- (ဆ) တည်ဆဲဥပဒေတစ်ရပ်ရပ်အရ မတရားအသင်းအဖြစ် ကြေညာခံရ ခြင်း၊
- ( e ) နိုင်ငံတော်အား လက်နက်ကိုင်ဆန့်ကျင်နေသော သောင်းကျန်းသူ အဖွဲ့အစည်း သို့မဟုတ် အကြမ်းဖက်လုပ်ရပ်များကို ကျူးလွန် သည်ဟု နိုင်ငံတော်က သတ်မှတ်သော အဖွဲ့အစည်းနှင့် ပုဂ္ဂိုလ်များ သို့မဟုတ် မတရားအသင်းအဖြစ် ကြေညာခံရသော အဖွဲ့အစည်းနှင့် တိုက်ရိုက်ဖြစ်စေ၊ သွယ်ဝိုက်၍ဖြစ်စေ ဆက်သွယ်ခြင်း သို့မဟုတ် အားပေးကူညီခြင်း၊

- (ဈ) နိုင်ငံတော်ပိုင် ငွေကြေး၊ အဆောက်အအုံ၊ ယာဉ်၊ ပစ္စည်းတို့ကို တိုက်ရိုက် ဖြစ်စေ၊ သွယ်ဝိုက်၍ဖြစ်စေ ရယူသုံးစွဲသည့် အဖွဲ့အစည်းဖြစ်ကြောင်း တွေ့ရှိခြင်း၊
- (ည) ဥပဒေ ပုဒ်မ ၁၀ ပါ အချက်တစ်ရပ်ရပ်နှင့် ကိုက်ညီခြင်း မရှိသော သူများကို ပါတီဝင်အဖြစ်မှ ထုတ်ပယ်ခြင်းမပြုဘဲ တမင်ထိမ်ချန် ထားခြင်း။

၁၆။ ၂၀၁၀ ပြည့်နှစ်မှစတင်၍ လွှတ်တော်သက်တမ်း တစ်ရပ်စီအတွက် ကျင်းပ သည့် အထွေထွေရွေးကောက်ပွဲတစ်ရပ်စီတွင် ပြည်သူ့လွှတ်တော်မဲဆန္ဒနယ်၊ အမျိုးသား လွှတ်တော်မဲဆန္ဒနယ်နှင့် တိုင်းဒေသကြီး သို့မဟုတ် ပြည်နယ်လွှတ်တော် မဲဆန္ဒနယ်များအနက် မည်သည့်မဲဆန္ဒနယ်၌မဆို အနည်းဆုံး မဲဆန္ဒနယ်သုံးနယ် တွင် မိမိပါတီကို ကိုယ်စားပြု၍ လွှတ်တော်ကိုယ်စားလှယ်လောင်းများ ဝင်ရောက် ယှဉ်ပြိုင်မှု မပြုနိုင်လျှင် ယင်းပါတီအား မှတ်ပုံတင်ခွင့်ပြုခဲ့ခြင်းကို ပယ်ဖျက်ရ မည်။

(၁) "ရှင်းလင်းချက်။ (၁) လွှတ်တော်သက်တမ်း တစ်ရပ်စီအတွက် အထွေထွေ ရွေးကောက်ပွဲ ကျင်းပပြီးသည့် နောက်ပိုင်းတွင် မှတ်ပုံတင်ခွင့်ရရှိသော ပါတီသည် ယင်းလွှတ်တော် သက်တမ်းအတွင်း ကျင်းပပြုလုပ်သော ကြားဖြတ် ရွေးကောက်ပွဲများ၌ ဝင်ရောက် ယှဉ်ပြိုင်မှု မပြုနိုင် လျှင်ဖြစ်စေ၊ မဲဆန္ဒနယ် သုံးနယ်ထက်မနည်း ကျင်းပပြုလုပ်သော ကြားဖြတ်ရွေးကောက်ပွဲများ၌ အနည်းဆုံး မဲဆန္ဒနယ် သုံးနယ်တွင် ဝင်ရောက် ယှဉ်ပြိုင်မှု မပြုနိုင်လျှင်ဖြစ်စေ ယင်းသို့ ဝင်ရောက် ယှဉ်ပြိုင်မှု မပြုခြင်းသည် ဤနည်းဥပဒေနှင့် အကျုံးဝင် စေရမည်။" (၂) ပါတီတစ်ခုသည် တိုင်းဒေသကြီး သို့မဟုတ် ပြည်နယ် တစ်ခုအတွင်း၌သာ စည်းရုံးမည့် ပါတီဖြစ်ပြီး မိမိ စည်းရုံးရမည့် တိုင်းဒေသကြီး သို့မဟုတ် ပြည်နယ် အတွင်း၌ ကြားဖြတ်ရွေးကောက်ပွဲမရှိပါက အထက်ပါ ရှင်းလင်းချက် (၁)နှင့် အကျုံးမဝင်စေရ။ သို့သော် မဲဆန္ဒနယ် သုံးနယ်ထက်နည်း၍ ကြားဖြတ် ရွေးကောက်ပွဲ ကျင်းပပါက ထိုမဲဆန္ဒနယ်များတွင် ဝင်ရောက်ယှဉ်ပြိုင်ရမည်။ "

၁၇။ နိုင်ငံရေးပါတီအဖြစ် မှတ်ပုံတင်ခွင့်ပြုခဲ့ခြင်းကို နည်းဥပဒေ ၁၃၊ ၁၅ နှင့် ၁၆ တို့အရ ပယ်ဖျက်ပါက ယင်းပါတီကို နိုင်ငံရေးပါတီအဖြစ်မှ ဖျက်သိမ်းကြောင်း သက်ဆိုင်ရာ ပါတီသို့ ပုံစံ(ဈ) ဖြင့် အကြောင်းကြားရမည်။

၁၈။ ကော်မရှင်သည်လည်းကောင်း၊ ကော်မရှင်၏ ညွှန်ကြားချက်နှင့်အညီ ကော်မရှင်အဖွဲ့ခွဲ အဆင့်ဆင့်သည်လည်းကောင်း ပါတီများအား တည်ဆဲဥပဒေ၊ နည်းဥပဒေများနှင့်အညီ စနစ်တကျ ဆောင်ရွက်ကြစေရန် လိုအပ်သလို ကြီးကြပ် နိုင်သည်။

#### အခန်း (၄)

## ပါတီပိုင် ရန်ပုံငွေ၊ ငွေကြေး၊ ပစ္စည်းများထိန်းသိမ်းခြင်းနှင့် သုံးစွဲခြင်း

၁၉။ ပါတီတစ်ခုသည် ပါတီပိုင်ရန်ပုံငွေ၊ ငွေကြေးနှင့် ပစ္စည်းများ ထိန်းသိမ်းခြင်းနှင့် စပ်လျဉ်း၍ အောက်ပါတို့ကို စနစ်တကျ ပြုစုထိန်းသိမ်းထားရှိရမည် -

(က) ပါတီပိုင်ရန်ပုံငွေများကို လည်းကောင်း၊ ပါတီ၏ ရငွေသုံးငွေများကို လည်းကောင်း ပြုစုထားသည့် ငွေစာရင်းစာအုပ်များ၊

- (a) ပါတီက ဝယ်ယူရရှိထားသော ပစ္စည်းများကိုလည်းကောင်း၊ ပါတီသို့ လှူဒါန်းထားသော ငွေကြေးနှင့်ပစ္စည်းများကိုလည်းကောင်း စာရင်း ရေးသွင်း မှတ်တမ်းတင်ထားသည့် မှတ်တမ်းစာအုပ်။
- ၂၀။ (က) ပါတီတစ်ခုသည် မိမိဆန္ဒအလျောက် ဖျက်သိမ်းလျှင်ဖြစ်စေ၊ ဤဥပဒေအရ မှတ်ပုံတင်ထားခြင်းကို ပယ်ဖျက်ခံရလျှင်ဖြစ်စေ ပါတီပိုင်ပစ္စည်းများကို နိုင်ငံတော်အစိုးရက သတ်မှတ်ပေးသည့် ဌာန၊ အဖွဲ့အစည်းသို့ သတ်မှတ်သည့် နည်းလမ်းအတိုင်း အပ်နှံ ရမည်။
  - (ခ) နည်းဥပအခွဲ(က)အရအပ်နှံသည့် ပစ္စည်းနှင့်စပ်လျဉ်း၍ သက်ဆိုင်ရာ ဌာန၊ အဖွဲ့အစည်းသည် နိုင်ငံတော်အစိုးရ၏ ညွှန်ကြားချက်အတိုင်း လိုက်နာဆောင်ရွက်ရမည်။
  - (ဂ) ကော်မရှင်တွင် မှတ်ပုံတင်ထားပြီးဖြစ်သော နိုင်ငံရေးပါတီများသည် ပါတီနှစ်ခု သို့မဟုတ် နှစ်ခုထက်ပိုသောပါတီများ ပူးပေါင်း၍ ပါတီ တစ်ခုတည်းအဖြစ် မှတ်ပုံတင်ခွင့် ရရှိပါက ယခင်ပယ်ဖျက်လိုက်သည့် သက်ဆိုင်ရာ ပါတီအသီးသီး၏ ပါတီပိုင်ပစ္စည်းများကို ပူးပေါင်း ဖွဲ့စည်းလိုက်သည့် ပါတီကဆက်ခံခွင့်ရှိသည်။"
- (၁) "၂၁။ ပါတီတစ်ခုသည် အထွေထွေရွေးကောက်ပွဲ၌ဖြစ်စေ၊ ကြားဖြတ်ရွေးကောက်ပွဲ၌ ဖြစ်စေ မိမိပါတီကို ကိုယ်စားပြု၍ ရွေးကောက်ခံသော ကိုယ်စားလှယ်လောင်း တစ်ဦးစီအတွက် ရွေးကောက်ပွဲအသုံးစရိတ်ငွေ ကျပ်သိန်းတစ်ရာအထိ သုံးစွဲနိုင်သည်။ အဆိုပါရွေးကောက်ပွဲအသုံးစရိတ်ငွေကို ရွေးကောက်ခံမည့် ကိုယ်စားလှယ်လောင်း၏ တရားဝင်ရရှိသောငွေမှ လည်းကောင်း၊ တရားဝင်ရရှိထားသည့် ပါတီရန်ပုံငွေမှ လည်းကောင်း ကျခံသုံးစွဲနိုင်သည်။ ယင်း အသုံးစရိတ်စာရင်းများကို စနစ်တကျ ပြုစုထိန်းသိမ်းထားရှိရမည်။"

<sup>(</sup>၁) ပထမအကြိမ် အစားထိုးထားပါသည်။

<sup>(</sup>၂) ဒုတိယအကြိမ် ဖြည့်စွက်ထားပါသည်။

၂၂။ ပါတီတစ်ခုသည် မိမိ၏ နှစ်စဉ်ငွေစာရင်းရှင်းတမ်းကို ဘဏ္ဍာရေးနှစ် အလိုက်ရေးဆွဲခြင်း၊ ပါတီပိုင်ပစ္စည်းများနှင့်စပ်လျဉ်းသည့် နှစ်ချုပ်စာရင်း ပြုစု ခြင်း၊ ယင်းစာရင်းများကို ပါတီတွင်း စာရင်းစစ်ကော်မတီတစ်ရပ်ထားရှိ စစ်ဆေး စေခြင်း၊ ပါတီစည်းမျဉ်း၊ စည်းကမ်းများနှင့်အညီ အတည်ပြုချက်ရယူခြင်းတို့ကို နှစ်စဉ် ဘဏ္ဍာရေးနှစ်ကုန်ဆုံးပြီးနောက် သုံးလအတွင်းပြီးပြတ်အောင် ဆောင်ရွက် ထားရှိရမည်။

၂၃။ ပါတီတစ်ခု၏ စာရင်းများကို စစ်ဆေးရန်လိုအပ်လျှင် ကော်မရှင်က သို့မဟုတ် ကော်မရှင်၏ တာဝန်ပေးချက်ဖြင့် ကော်မရှင်အဖွဲ့ခွဲအဆင့်ဆင့်တို့က စစ်ဆေးနိုင်သည်။ ယင်းသို့စစ်ဆေးရာတွင် ကော်မရှင် သို့မဟုတ် ကော်မရှင် အဖွဲ့ခွဲသည် အစိုးရဌာန၊ အဖွဲ့အစည်းများထံမှ အကူအညီ ရယူနိုင်သည်။

#### အခန်း(၅)

#### အထွေထွေ

၂၄။ ပါတီတစ်ခုသည် ယင်းပါတီ၏ ဖွဲ့ စည်းပုံစည်းမျဉ်းများနှင့်အညီ ပါတီ ဖွဲ့ စည်းပုံ စည်းမျဉ်းကို ပြင်ဆင်ခြင်း၊ ဖြည့်စွက်ခြင်း၊ အစားထိုးခြင်း သို့မဟုတ် အသစ်ရေးဆွဲခြင်းပြုလျှင်သော် လည်းကောင်း၊ နိုင်ငံရေးဝါဒ သဘောတရားကို ပြင်ဆင်လျှင်သော် လည်းကောင်း အဆိုပါပြင်ဆင်ချက်များကို ကော်မရှင်သို့ တင်ပြရမည်။ ယင်းတင်ပြချက်များကို ကော်မရှင်က နိုင်ငံရေးပါတီများ မှတ်ပုံတင် ခြင်းဥပဒေ၊ နည်းဥပဒေများနှင့်အညီ စိစစ်၍ ခွင့်ပြုပြီးမှသာလျှင် ဆက်လက် ဆောင်ရွက်နိုင်သည်။

(၂၄-က။ နိုင်ငံရေးပါတီများမှတ်ပုံတင်ခြင်းဥပဒေကို ဒုတိယအကြိမ်ပြင်ဆင်သည့် ဥပဒေမပြဋ္ဌာန်းမီ မူလနိုင်ငံရေးပါတီများမှတ်ပုံတင်ခြင်းဥပဒေအရ တည်ရှိခဲ့သည့် နိုင်ငံရေးပါတီများသည် ယင်းပြင်ဆင်သည့်ဥပဒေနှင့်အညီ ပြင်ဆင် လုပ်ကိုင် ဆောင်ရွက်ရမည်။ ယင်းသို့ ပြင်ဆင်လုပ်ကိုင်ဆောင်ရွက်ရန်အတွက် ၂၀၁၅ ခုနှစ်၊ ဇန်နဝါရီလ ၉ ရက်နေ့အထိ သတ်မှတ်သည်။ ယင်းသတ်မှတ်ကာလအတွင်း ပြင်ဆင်လုပ်ကိုင်ဆောင်ရွက်ရန်များကို အပြီးဆောင်ရွက်ရမည်။"

- (၂) "၂၅။ ကော်မရှင်တွင် မှတ်ပုံတင်ထားပြီးဖြစ်သော နိုင်ငံရေးပါတီများသည် ပါတီနှစ်ခု သို့မဟုတ် နှစ်ခုထက်ပိုသော ပါတီများပူးပေါင်းလျက် ပါတီတစ်ခုတည်း အဖြစ် တည်ထောင်ဖွဲ့ စည်းပြီး မှတ်ပုံတင်လိုပါက —
  - (က) သက်ဆိုင်ရာပါတီအသီးသီး၏ ဉက္ကဋ္ဌများနှင့် အတွင်းရေးမှူးများ ကိုယ်တိုင် လက်မှတ်ရေးထိုး၍ ကော်မရှင်သို့ ပါတီပူးပေါင်းခွင့် တင်ပြ လျှောက်ထားရမည်။
  - (ခ ) နည်းဥပဒေခွဲ (က)ပါ လျှောက်လွှာနှင့်အတူ အောက်ပါ စာရွက် စာတမ်းများ ပူးတွဲပါရှိရမည် —
    - (၁) ပါတီများပူးပေါင်းရန် သဘောတူ ဆုံးဖြတ်ထားသည့် သက်ဆိုင်ရာ ပါတီအသီးသီး၏ ဗဟိုအလုပ်အမှုဆောင်အဖွဲ့ အစည်းအဝေး ဆုံးဖြတ်ချက်များနှင့် အစည်းအဝေး မှတ်တမ်းများ။
    - (၂) ပါတီတစ်ခုတည်းအဖြစ် ပူးပေါင်း၍ မှတ်ပုံတင်ခွင့်ရရှိပါက သက်ဆိုင်ရာ ပါတီအသီးသီး၏ ပါတီပိုင်ပစ္စည်းများ အားလုံး သည် ပူးပေါင်းတည်ထောင်သည့် ပါတီ၏ ပါတီပိုင်ပစ္စည်းများ ဖြစ်စေရမည်ဟူသော ဝန်ခံချက်များ။
  - (ဂ) နည်းဥပဒေခွဲ(က)အရ လျှောက်ထားချက်ကို ခွင့်ပြုကြောင်း ကော်မရှင်၏ အကြောင်းပြန်ကြားချက်ကိုရရှိပါက ပူးပေါင်းဖွဲ့ စည်း မှတ်ပုံတင်မည့် ပါတီသည် ပုဒ်မ ၅ ပါ ပြဋ္ဌာန်းချက်များအတိုင်း ကော်မရှင်သို့ ပါတီမှတ်ပုံတင်ခွင့် ထပ်မံလျှောက်ထားရမည်။ သို့ရာတွင် နည်းဥပဒေ ၇(ခ)ပါ မှတ်ပုံတင်ကြေး ကျပ်သုံးသိန်းကို ထပ်မံ ပေးသွင်းရန်မလိုပါ။

**(J)** 

- (ဃ) နည်းဥပဒေခွဲ (ဂ)အရ လျှောက်ထားချက်ကို ကော်မရှင်က စိစစ်ပြီး လျှောက်ထားသည့်အတိုင်း ပါတီတစ်ခုတည်းအဖြစ် မှတ်ပုံတင်ခွင့် ပြုသည့်အခါ သက်ဆိုင်ရာ နိုင်ငံရေးပါတီများ၏ ယခင်မှတ်ပုံတင် ထားခြင်းကို အလိုအလျောက် ပယ်ဖျက်ပြီးဖြစ်သည်ဟု မှတ်ယူ ရမည်။
- (c) ပါတီများ ပူးပေါင်းဖွဲ့စည်း မှတ်ပုံတင်သည့်ကိစ္စတွင် ယခင် ပယ်ဖျက် လိုက်သည့် သက်ဆိုင်ရာ ပါတီအသီးသီး၏ ပါတီပိုင်ပစ္စည်းများကို ပူးပေါင်းဖွဲ့စည်းလိုက်သည့် ပါတီက ဆက်ခံခွင့်ရှိသည်။
- (စ) နည်းဥပဒေခွဲ (ဃ)အရ အလိုအလျောက် ပယ်ဖျက်လိုက်သည့် ပါတီတစ်ခုခုကို ကိုယ်စားပြု၍ ရွေးကောက်တင်မြှောက်ခြင်း ခံထားရသော လွှတ်တော်ကိုယ်စားလှယ် တစ်ဦးဦးသည် ယင်းတို့ ပူးပေါင်းဖွဲ့စည်း မှတ်ပုံတင်လိုက်သည့် နိုင်ငံရေးပါတီ၏ လွှတ်တော် ကိုယ်စားလှယ် ဖြစ်သည်ဟု မှတ်ယူရမည်။

ခြွင်းချက်။ တစ်သီးပုဂ္ဂလ လွှတ်တော်ကိုယ်စားလှယ်အဖြစ်သာ ရပ်တည်လိုကြောင်း ဆန္ဒရှိပါက ထိုသို့ ရပ်တည် လိုကြောင်း ကော်မရှင်သို့ တင်ပြဆောင်ရွက်နိုင်သည်။

၂၆။ ပါတီတစ်ခုသည် တိုင်းဒေသကြီး သို့မဟုတ် ပြည်နယ်တစ်ခုအတွင်း၌သာ စည်းရုံးမည့်ပါတီအဖြစ် မှတ်ပုံတင်ထားပြီးမှ ပြည်ထောင်စုတစ်ဝန်းလုံးတွင် စည်းရုံးမည့် ပါတီအဖြစ် ပြောင်းလဲမှတ်ပုံတင်လိုလျှင်ဖြစ်စေ၊ ပြည်ထောင်စု တစ်ဝန်းလုံးတွင် စည်းရုံးမည့်ပါတီအဖြစ် မှတ်ပုံတင်ထားပြီးမှ တိုင်းဒေသကြီး သို့မဟုတ် ပြည်နယ် တစ်ခုအတွင်း၌သာ စည်းရုံးမည့် ပါတီအဖြစ် ပြောင်းလဲ

မှတ်ပုံတင်လိုလျှင်ဖြစ်စေ ယင်းပါတီ ဗဟိုအလုပ်အမှုဆောင်အဖွဲ့၏ အစည်း အဝေး ဆုံးဖြတ်ချက်မှတ်တမ်းနှင့် အတူ ပုံစံ (င) နှစ်စုံ ပူးတွဲ၍ ကော်မရှင်သို့ တင်ပြ လျှောက်ထားနိုင်သည်။ ကော်မရှင်၏ ခွင့်ပြုချက် ရရှိပါက ယင်းပါတီ သည် ဥပဒေ၊ နည်းဥပဒေပါ ပြဋ္ဌာန်းချက်များနှင့်အညီ ဆက်လက်ဆောင်ရွက်ခွင့် ရှိသည်။"

၂၇။ ကော်မရှင်သည် မှတ်ပုံတင်ခွင့်ပြုသည့် နိုင်ငံရေးပါတီများ၏ အမည်စာရင်းကို လည်းကောင်း၊ မှတ်ပုံတင်စာရင်းမှပယ်ဖျက်ပြီး နိုင်ငံရေးပါတီအဖြစ်မှ ဖျက်သိမ်းသည့် နိုင်ငံရေးပါတီများ၏ အမည်စာရင်းကို လည်းကောင်း ကြေညာချက် ထုတ်ပြန်ရမည်။ ယင်းကြေညာချက်ကို နိုင်ငံတော်ပြန်တမ်းတွင် ထည့်သွင်း ဖော်ပြနိုင်ရန် ဆောင်ရွက်ရမည်။

(၂) "၂၈။ ကော်မရှင်သည် လည်းကောင်း၊ ကော်မရှင်အဖွဲ့ခွဲ အဆင့်ဆင့်သည် လည်းကောင်း နိုင်ငံရေးပါတီများမှတာဝန်ရှိသူများကို အခါအားလျော်စွာ ခေါ် ယူ၍ တွေ့ဆုံဆွေးနွေးခြင်း၊ ညွှန်ကြားခြင်းများ ပြုနိုင်သည်။"

(၂) "၂၉။ ဤနည်းဥပဒေများအရ ဆောင်ရွက်ရန် နောက်ဆုံးနေ့ရက်အဖြစ် သတ်မှတ်သောနေ့ရက်သည် အများပြည်သူရုံးပိတ်ရက်ဖြစ်ပါက ရုံးပြန်ဖွင့်သည့် နေ့တွင် ယင်းကိစ္စကို နောက်ဆုံးနေ့ရက်အဖြစ် ဆောင်ရွက်ခွင့်ရှိသည်။"

၃၀။ နိုင်ငံရေးပါတီများမှတ်ပုံတင်ခြင်း နည်းဥပဒေများ ( ၁၉၈၈ ခုနှစ်၊ ပါတီစုံဒီမိုကရေစီ အထွေထွေရွေးကောက်ပွဲကျင်းပရေးကော်မရှင် နည်းဥပဒေများ အမှတ် ၁ ) ကို ဤနည်းဥပဒေများဖြင့် ရုပ်သိမ်းလိုက်သည်။

(ပုံ) သိန်းစိုး

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်

<sup>(</sup>၂) ဒုတိယအကြိမ် အစားထိုးထားပါသည်။

<sup>(</sup>၂) ဒုတိယအကြိမ် ဖြည့်စွက်ထားပါသည်။

ပြည်ထောင်စုရွေးကောက်ပွဲကော်မရှင် နေပြည်တော်

> စာအမှတ်၊ ရက်စွဲ၊ ခုနှစ်၊ လ ရက်

အကြောင်းအရာ။ နိုင်ငံရေးပါတီတစ်ခု တည်ထောင်လိုကြောင်း လျှောက်ထားခြင်း ၁။ ကျွန်တော်/ကျွန်မတို့သည် --------- ပါတီကိုတည်ထောင်ရန် ဆန္ဒတူညီကြသဖြင့် တည်ထောင်ခွင့်ပြုရန် လျှောက်ထားအပ်ပါသည်။ ၂။ ကျွန်တော် / ကျွန်မတို့သည် နိုင်ငံရေးပါတီများမှတ်ပုံတင်ခြင်း ဥပဒေ ပုဒ်မ ၄ ပါ အချက်များနှင့် ကိုက်ညီသူများဖြစ်ပြီး ယင်းဥပဒေပုဒ်မ ၆ ပါ အချက်များကိုလည်း စောင့်ထိန်းလိုက်နာမည်ဖြစ်ကြောင်း ဝန်ခံကတိပြုပါသည်။ ၃။ ဤလျှောက်လွာနှင့်အတူ ပါတီတည်ထောင်လိုသူ တစ်ဦးချင်းစီ၏ ဝန်ခံချက်ကို ပူးတွဲ တင်ပြအပ်ပါသည်။ ၄။ ကော်မရှင်ကဆက်သွယ်ထောင်ရွက်ရန် ကိစ္စရပ်များရှိပါက ဆက်သွယ်ထောင်ရွက် နိုင်ရန် အမှတ်စဉ် ------- ပါ ဦး/ဒေါ် ------- ကို ကိုယ်စားလှယ်အဖြစ် တာဝန်ပေးအပ်ထားပါကြောင်း ဖော်ပြအပ်ပါသည်။

#### ပါတီတည်ထောင်လိုသူများ

(၁) လက်မှတ်၊	(၂) လက်မှတ်၊
္လ အမည် ၂	္က အမည် ၊
အမည် ၊ <sup>()</sup> "နိုင်ငံသားစိစစ်ရေး	အမည် ၊ <sup>()</sup> "နိုင်ငံသားစိစစ်ရေး
ကတ်ပြားအမှတ်၊"	' ကတ်ပြားအမှတ်၊"
နေရပ်လိပ်စာ၊	နေရပ်လိပ်စာ၊

**(**J)

အမည် <sup>()</sup> "နိုင်ငံသား ကတ်ပြား	ဂ်၊ ၊ စိစစ်ရေး အမှတ်၊" ပ်စာ၊	() 6	လက်မှတ်၊ အမည် ၊ 'နိုင်ငံသားစိစစ်ရေး ကတ်ပြားအမှတ်၊ ' နေရပ်လိပ်စာ၊	,,
အမည် "နိုင်ငံသား ကတ်ပြား	 ဂ်၊ ၊ စိစစ်ရေး အမှတ်၊" ပ်စာ၊	<b>(</b> )),	 လက်မှတ်၊ အမည် ၊ "နိုင်ငံသားစိစစ်ရေး ကတ်ပြားအမှတ်၊ နေရပ်လိပ်စာ၊	91
<sub>()</sub> အမည် နိုင်ငံသား ကတ်ပြား	၊ စိစစ်ရေး အမှတ်၊"	() (	 လက်မှတ်၊ အမည် ၊ "နိုင်ငံသားစိစစ်ရေး ကတ်ပြားအမှတ်၊ ' နေရပ်လိပ်စာ၊	,,
အမည် <sup>()</sup> "နိုင်ငံသား ကတ်ပြား	၊ စိစစ်ရေး			,,

7
(၁၁)လက်မှတ်၊ (၁၂)လက်မှတ်၊
အမည် ၊ အမည် ၊ (၂) "နိုင်ငံသားစိစစ်ရေး နိုင်ငံသားစိစစ်ရေး
ိ နိုင်ငံသားစိစစ်ရေး ိ နိုင်ငံသားစိစစ်ရေး
ကတ်ပြားအမှတ်၊" ကတ်ပြားအမှတ်၊"
နေရပ်လိပ်စာ၊ နေရပ်လိပ်စာ၊
(၁၃)လက်မှတ်၊ (၁၄)လက်မှတ်၊
အမည် ၊ အမည် ၊
ိ်နိုင်ငံသားစိစစ်ရေး ိ်နိုင်ငံသားစိစစ်ရေး
ကတ်ပြားအမှတ်၊" ကတ်ပြားအမှတ်၊"
နေရပ်လိပ်စာ၊ နေရပ်လိပ်စာ၊
(၁၅) လက်မှတ်၊
အမည် ၊ <sup>(၂)</sup> " နိုင်ငံသားစိစစ်ရေး
ကတ်ပြားအမှတ်၊"
နေရပ်လိပ်စာ၊
( ပြည်ထောင်စုရွေးကောက်ပွဲကော်မရှင်ရုံးတွင် ထိန်းသိမ်းထားရန် )
နိုင်ငံရေးပါတီတစ်ခု တည်ထောင်လိုကြောင်း လျှောက်ထားလွှာကိုလက်ခံရရှိခြင်း
ဦး/ဒေါ် ကို ကိုယ်စားလှယ်အဖြစ်
တာဝန်ပေးအပ်ထားသော
ပါတီ တည်ထောင်လိုသူ ( )ဦးက နိုင်ငံရေးပါတီတစ်ခု တည်ထောင်ခွင့်

**(**J)

ပြုရန် လျှောက်ထားသည့် လျှောက်လွှာ	ကို
နာရီတွင် လက်ခံရရှိသဖြင့်ကော်မရှင်	်ရုံးတွင် အမှတ်စဉ် ဖြင့်
ထိန်းသိမ်းထားရှိပါသည်။	
လျှောက်လွှာပေးအပ်သူ	
အမည် ၊	
တာဝန်၊	ရာထူး/တာဝန်၊
ပါတီ	ပြည်ထောင်စုရွေးကောက်ပွဲကော်မရှင်ရုံး
( လျှောက်ထားသူများ (	သို့ ပြန်လည်ပေးအပ်ရန် )
နိုင်ငံရေးပါတီတစ်ခု တည်ထောင်လိုကြေ	ြှာင်း လျှောက်ထားလွှာကိုလက်ခံရရှိခြင်း
දී:/යෙි්	ကို ကိုယ်စားလှယ်အဖြစ်
တာဝန်ပေးအပ်ထားသော	
ပါတီ တည်ထောင်လိုသူ (	)ဦးက နိုင်ငံရေးပါတီတစ်ခု
_	ည့် လျှောက်လွှာကို
ရက်နေ့နာရီတွင် လက်ခံရရှိ	သဖြင့် ကော်မရှင်ရုံးတွင် အမှတ်စဉ်
ဖြင့် ထိန်းသိမ်းထားရှိပါသည်။	
လျှောက်လွှာပေးအပ်သူ	လျှောက်လွှာလက်ခံသူ
အမည် ၊	အမည် ၊
တာဝန်၊	ရာထူး/တာဝန်၊
ပါတီ	ပြည်ထောင်စုရွေးကောက်ပွဲကော်မရှင်ရုံး

ပါတီတည်ထောင်လိုသူ၏ ဝန်ခံချက်

၁။ ကျွန်တော်/ကျွန်မ ဦး/ဒေါ်
သား/သမီး (မွေးသက္ဆရာဇ်)
သား/သမီး (မွေးသက္ကရာဇ်) ( အလုပ်အကိုင်) နိုင်ငံသားစိစစ်ရေးကတ်ပြားအမှတ်
/အိမ်အမှတ်
ှ ရွာ၊ လမ်း၊ရွာ၊ ကျေးရွာအုပ်စုတွင်
နေထိုင်သူ ဖြစ်ပါသည်။
နေထိုင်သူ ဖြစ်ပါသည်။ ရှင်းလင်းချက်။ "မိမိအမှန်တကယ် ကိုင်ဆောင်ထားသော နိုင်ငံသားစိစစ်ရေး
ကတ်ပြားအမှတ်ကိုသာ ဖော်ပြရမည့်အပြင် ယင်းသက်သေခံ
လက်မှတ်၏ မိတ္တူမှန်ကိုပါ ပူးတွဲတင်ပြရမည်။"
၂။ ကျွန်တော်/ကျွန်မသည် ပါတီကို တည်ထောင်၍ စည်းရုံး
ရန် ဆန္ဒတူညီလိုလားသူတစ်ဦး ဖြစ်ပါသည်။
၃။ ကျွန်တော်/ကျွန်မသည် အောက်တွင်ဖော်ပြထားသော ဥပဒေပုဒ်မ ၄ ပါ
ပြဋ္ဌာန်းချက်များနှင့် ကိုက်ညီသူဖြစ်ပါသည် -
(က) နိုင်ငံသားစိစစ်ရေးကတ်ပြား ကိုင်ဆောင်ထားသူတစ်ဦး ဖြစ်ပါသည်။

- ( ခ ) အသက် ၂၅ နှစ်ပြည့်ပြီးသူဖြစ်ပါသည်။
- (ဂ) သာသနာ့ဝန်ထမ်းမဟုတ်ပါ။
- (ဃ) နိုင်ငံ့ဝန်ထမ်းမဟုတ်ပါ။
- ( c ) ထောင်ဒဏ်ကျခံနေရသူမဟုတ်ပါ။
- (စ) နိုင်ငံတော်အားလက်နက်ကိုင်ဆန့်ကျင်နေသော သောင်းကျန်းသူ အဖွဲ့အစည်းဝင် သို့မဟုတ် အကြမ်းဖက်လုပ်ရပ်များကို ကျူးလွန် သည်ဟု နိုင်ငံတော်ကသတ်မှတ်သောအဖွဲ့အစည်းဝင်နှင့် ပုဂ္ဂိုလ် များ သို့မဟုတ် တည်ဆဲဥပဒေတစ်ရပ်ရပ်အရ မတရားအသင်း အဖြစ် ကြေညာခြင်းခံရသော အဖွဲ့အစည်းဝင် သို့မဟုတ် ယင်း

- အဖွဲ့အစည်းဝင်များနှင့် တိုက်ရိုက်ဖြစ်စေ၊ သွယ်ဝိုက်၍ဖြစ်စေ ဆက်သွယ်ခြင်း သို့မဟုတ် အားပေးကူညီခြင်းပြုသည့် အဖွဲ့အစည်းဝင် မဟုတ်ပါ။
- (ဆ) မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေပါ ပြစ်မှုတစ်ရပ်ရပ်နှင့် ငြိစွန်းသူမဟုတ်ပါ။
- ( e ) နိုင်ငံခြားသား သို့မဟုတ် နိုင်ငံခြားသားအဖြစ် ခံယူထားသူ မဟုတ်ပါ။
- ၄။ ထို့ပြင် ကျွန်တော်/ကျွန်မသည် အောက်တွင်ဖော်ပြထားသော ဥပဒေပုဒ်မ ၆ ပါ ပြဋ္ဌာန်းချက်များကိုလည်း စောင့်ထိန်းလိုက်နာမည် ဖြစ်ပါသည် -
  - (က) ပြည်ထောင်စုမပြိုကွဲရေး၊ တိုင်းရင်းသား စည်းလုံးညီညွတ်မှု မပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေး တို့ကို ထိန်းသိမ်းစောင့်ရှောက်ပါမည်။
  - (ခ) တရားဥပဒေစိုးမိုးရေးနှင့် အေးချမ်းသာယာရေးကို ထိန်းသိမ်း စောင့်ရှောက်ပါမည်။
- (ဂ ) ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေကို လေးစားလိုက်နာပါမည်။ "
  - (ဃ) လူမျိုးရေး သို့မဟုတ် ဘာသာရေး သို့မဟုတ် လူတစ်ဦးချင်း သို့မဟုတ် လူအများနှင့် ပတ်သက်၍ ပဋိပက္ခဖြစ်ပေါ် စေနိုင်သည့်၊ သိက္ခာနှင့် ကိုယ်ကျင့်တရားကိုထိခိုက်စေနိုင်သည့် ရေးသားမှု၊ ဟောပြောမှု သို့မဟုတ် စည်းရုံးလှုံ့ဆော်မှု မပြုလုပ်ပါ။
  - (c) ဘာသာရေးကို နိုင်ငံရေးအတွက် အလွဲသုံးစားမပြုလုပ်ပါ။
  - (စ) နိုင်ငံခြားတိုင်းပြည် တစ်ခုခု၏ အစိုးရ သို့မဟုတ် ဘာသာရေး အဖွဲ့အစည်း သို့မဟုတ် အခြား အဖွဲ့အစည်းတစ်ခုခု သို့မဟုတ် ပုဂ္ဂိုလ်တစ်ဦးဦးထံမှ ငွေကြေး၊ ပစ္စည်း၊ အခြား အထောက်အပံ့ကို

တိုက်ရိုက်ဖြစ်စေ၊ သွယ်ဝိုက်၍ဖြစ်စေ ရယူသုံးစွဲခြင်း သို့မဟုတ် ယင်းတို့၏ ဩဇာခံယူခြင်း မပြုပါ။

၅။ ကျွန်တော်/ကျွန်မသည် ယခုတည်ထောင်ရန် လျှောက်ထားသည့် ပါတီတစ်ခု တည်း၌သာ ပါတီဝင်အဖြစ် ပါဝင်မည်ဖြစ်ပါသည်။

၆။ အထက်ဖော်ပြပါ အချက်အလက်များ မှန်ကန်ကြောင်းဝန်ခံပါသည်။

လက်မှတ်၊	 	
အမည်၊		

## ပြည်ထောင်စုရွေးကောက်ပွဲကော်မရှင် နေပြည်တော်

စာအမှတ်၊

ရက်စွဲ၊ ခုနှစ်၊ လ ရက်

သို့

\_\_\_\_\_\_ပါတီတည်ထောင်လိုသူများ၏ ကိုယ်စားလှယ်

အကြောင်းအရာ။ ------ ပါတီတည်ထောင်ရန် <mark>ခွင့်ပြုကြောင်</mark>း

အကြောင်းကြားခြင်း

ရည်ညွှန်းချက်။ လူကြီးမင်း၏ ------ရက်စွဲပါစာအမှတ်၊------ဖြင့်ပေးပို့သောလျှောက်ထားချက်

၁။ ရည်ညွှန်းချက်ပါလျှောက်လွှာဖြင့် လူကြီးမင်းလျှောက်ထားသော -------------- ပါတီ တည်ထောင်ခွင့်ပြုရန် လျှောက်ထားချက်ကို ခွင့်ပြုကြောင်း အကြောင်းပြန်ကြားအပ်ပါသည်။

၂။ ပါတီတည်ထောင်သည့်အခါ နိုင်ငံရေးပါတီများမှတ်ပုံတင်ခြင်း ဥပဒေပါ ပြဋ္ဌာန်းချက်များကို လိုက်နာရန် ဖြစ်ပါသည်။

၃။ နိုင်ငံရေးပါတီများမှတ်ပုံတင်ခြင်း နည်းဥပဒေ ၆ နှင့်အညီ ခေါင်းဆောင် တစ်ဦးနှင့် ဒုတိယခေါင်းဆောင်တစ်ဦးတို့ကို အမြန်ဆုံးရွေးချယ်ပြီး ဤကော်မရှင် သို့ ပုံစံ(ဃ)ဖြင့် လာရောက်တင်ပြရမည်။

၄။ ထို့နောက် နည်းဥပဒေ ၇ နှင့်အညီ နိုင်ငံရေးပါတီအဖြစ် မှတ်ပုံတင်ပေးပါရန် ပုံစံ (င) ဖြင့် အပိုမိတ္တူတစ်စုံကိုပါပူးတွဲ၍ ကော်မရှင်သို့ ရက်ပေါင်း ၃ဝ အတွင်း လျှောက်ထားရန်ဖြစ်ကြောင်း အကြောင်းကြားအပ်ပါသည်။

588

ပြည်ထောင်စုရွေးကောက်ပွဲကော်မရှင်

မိတ္တူကို

- ရုံးလက်ခံ

## ပြည်ထောင်စုရွေးကောက်ပွဲကော်မရှင် နေပြည်တော်

စာအမှတ်၊

ရက်စွဲ၊ ခုနှစ်၊ လ ရက်

သို့

<b>ဦඃ</b> /3ේ	 ပါတီတည်ထောင်လိုသူများ၏ ကိုယ်စားလှယ်
အကြောင်းအရာ။	ပါတီတည်ထောင်ခွင့်ပြုရန် လျှောက်ထားချက်အား ငြင်းပယ်ကြောင်း အကြောင်းကြားခြင်း

ရည်ညွှန်းချက်။ လူကြီးမင်း၏ -------မြင့် ပေးပို့သောလျှောက်ထားချက်

> ဉက္ကဋ္ဌ ပြည်ထောင်စုရွေးကောက်ပွဲကော်မရှင်

မိတ္တူကို

- ရုံးလက်ခံ

သို့ ပြည်ထောင်စုရွေးကောက်ပွဲကော်မရှင် နေပြည်တော် စာအမှတ်၊ ရက်စွဲ၊ ခုနှစ်၊ လ ရက် အကြောင်းအရာ။ ပါတီခေါင်းဆောင်နှင့် ဒုတိယခေါင်းဆောင်ရွေးချယ်တင်ပြခြင်း ရည်ညွှန်းချက်။ ပြည်ထောင်စုရွေးကောက်ပွဲကော်မရှင်၏ - -စာအမှတ်၊ ------အထက်ရည်ညွှန်းပါစာဖြင့် တည်ထောင်ခွင့်ပြုခဲ့သော ------ ပါတီသည် မူလလျှောက်ထားစဉ်ကပါဝင်သော အဖွဲ့ဝင်အားလုံးက ------ ရက်နေ့ အစည်းအဝေးပြုလုပ်၍ အောက်တွင်ဖော်ပြသော ပုဂ္ဂိုလ်နှစ်ဦးအား ပါတီ၏ ခေါင်းဆောင်နှင့် ဒုတိယခေါင်းဆောင်အဖြစ် အများသဘောတူ ရွေးချယ် ထားပါကြောင်း တင်ပြအပ်ပါသည်။ အစည်းအဝေး တက်ရောက်သူများ အားလုံး လက်မှတ်ရေးထိုးထားသော အစည်းအဝေးမှတ်တမ်းကိုလည်း ပူးတွဲတင်ပြအပ်ပါသည် -<u>ခေါင်းဆောင်</u> (၁) အမည်၊ ------(၂) နိုင်ငံသားစိစစ်ရေးကတ်ပြားအမှတ်၊ ------" (၃) အဘအမည်၊ ------(၄) နေရပ်လိပ်စာ၊ ------( ခ ) ဒုတိယခေါင်းဆောင် (၁) အမည်၊ -----(၂) " (၂) နိုင်ငံသားစိစစ်ရေးကတ်ပြားအမှတ်၊ ------(၃) အဘအမည်၊ ------(၄) နေရပ်လိပ်စာ၊ ------

ဆောင်နှင့် ဒုတိယခေါင်းဆောင်တို့၏ ထိုးမြဲလက်မှတ်	•	•
ဓမှတ်ပြုနိုင်ရန် အောက်တွင်ဖော်ပြအပ်ပါသည် <i>–</i>	မူနာများကိုလည်း အသိဒ	နမူန
(ခ ) ဒုတိယခေါင်းဆောင်	(က) ခေါင်းဆောင်	
လက်မှတ်၊	လက်မှတ်၊	
ရှင်ရှေ့မှောက်တွင် ကိုယ်တိုင်လာရောက်၍ လက်မှတ်	မှတ်ချက်။ ကော်မ	
ရေးထိုးရန် ဖြစ်ပါသည်။	နမူနာ	
ပါတီတည်ထောင်လိုသူများ၏ ကိုယ်စားလှယ်		
ပါတီ		

ပြည်ထောင်စုရွေးကောက်ပွဲကော်မရှင် နေပြည်တော်

စာအမှတ်၊ ရက်စွဲ၊ ခုနှစ်၊ လ ရက် အကြောင်းအရာ။ **နိုင်ငံရေးပါတီအဖြစ် မှတ်ပုံတင်ပေးပါရန် လျှောက်ထားခြင်း** ရည်ညွှန်းချက်။ ပြည်ထောင်စုရွေးကောက်ပွဲကော်မရှင်၏ - -ရက်စွဲပါ စာအမှတ်၊ ------ပြည်ထောင်စုရွေးကောက်ပွဲကော်မရှင်က ----- ပါတီအား တည်ထောင်ရန် အထက်ရည်ညွှန်းပါစာဖြင့် ခွင့်ပြုခဲ့ပါသည်။ ၂။ သို့ဖြစ်ပါ၍ ကျွန်တော်/ကျွန်မတို့၏ ------ပါတီအား နိုင်ငံရေး ပါတီအဖြစ် မှတ်ပုံတင်ပေးပါရန် အောက်ဖော်ပြပါအချက်များကို ဖော်ပြလျှောက်ထား အပ်ပါသည် -(က) ပါတီအမည်၊ ------(ခ) ပါတီ၏အလံ၊ တံဆိပ် (နမူနာပူးတွဲ) (ဂ ) ခေါင်းဆောင်အမည်၊ ------(ဃ) ဒုတိယခေါင်းဆောင်အမည်၊ ------(c) ပါတီတည်ထောင်ခွင့်ပြုသည့် ရက်စွဲ၊------ပါတီရုံးချုပ်တည်နေရာနှင့်ဆက်သွယ်ရန်လိပ်စာ၊-------(o) တည်ထောင်လိုသော ပါတီ၏ နိုင်ငံရေးဝါဒသဘောတရားနှင့်  $(\infty)$ လုပ်ငန်းစဉ်များပါဝင်သည့် ပါတီစည်းမျဉ်းနှင့် ဖွဲ့စည်းပုံ (ပူးတွဲ)

- (e) (၁) လျှောက်ထားသူခေါင်းဆောင်၏ အမည်၊ အဘအမည်၊ အလုပ်အကိုင်၊ နေရပ်လိပ်စာ၊ မွေးသက္ကရာဇ်ကို လည်းကောင်း၊ နိုင်ငံသားစိစစ်ရေးကတ်ပြားအမှတ်ကို လည်းကောင်း ဖော်ပြအပ်ပါသည်။ (ပူးတွဲ)
  - (၂) လျှောက်ထားသူဒုတိယခေါင်းဆောင်၏ အမည်၊ အဘအမည်၊ အလုပ်အကိုင်၊ နေရပ်လိပ်စာ၊ မွေးသက္ကရာဖ်ကို လည်းကောင်း၊ နိုင်ငံသားစိစစ်ရေးကတ်ပြားအမှတ်ကိုလည်းကောင်း ဖော်ပြ အပ်ပါသည်။ (ပူးတွဲ)"
  - (ဈ) နိုင်ငံရေးပါတီများမှတ်ပုံတင်ခြင်းဥပဒေပါ ပြဋ္ဌာန်းချက်များကို စောင့်ထိန်းလိုက်နာမည် ဖြစ်ပါသည်။
  - (ည) ပြည်ထောင်စုတစ်ဝန်းလုံးတွင် စည်းရုံးမည့်ပါတီဖြစ်သည့်အတွက် မှတ်ပုံတင်ခွင့်ပြုသည့် နေ့ရက်မှစ၍ရက်ပေါင်း ၉ဝ အတွင်း ပါတီဝင် ဦးရေ အနည်းဆုံး ၁ဝဝဝ ကို စည်းရုံးမည်ဖြစ်ပါသည်။

## (သို့မဟုတ်)

(ဋ ) (၁) တည်ဆဲဥပဒေ တစ်ရပ်ရပ်အရ မတရားအသင်းအဖြစ် ကြေညာခြင်းခံရသော အဖွဲ့ အစည်း မဟုတ်ပါ။

- (၂) နိုင်ငံတော်အား လက်နက်ကိုင်ဆန့်ကျင်နေသော ဆောင်းကျန်းသူ အဖွဲ့အစည်း သို့မဟုတ် အကြမ်းဖက်လုပ်ရပ်များကို ကျူးလွန်သည်ဟု နိုင်ငံတော်က သတ်မှတ်သော အဖွဲ့ အစည်းနှင့် ပုဂ္ဂိုလ်များ သို့မဟုတ် တည်ဆဲဥပဒေ တစ်ရပ်ရပ် အရ မတရားအသင်းအဖြစ် ကြေညာခြင်းခံရသော အဖွဲ့အစည်းနှင့် တိုက်ရိုက်ဖြစ်စေ၊ သွယ်ဝိုက်၍ဖြစ်စေ ဆက်သွယ်ခြင်း သို့မဟုတ် အားပေးကူညီခြင်းပြုသည့် အဖွဲ့အစည်း မဟုတ်ပါ။
- (၃) နိုင်ငံတော်ပိုင် ငွေကြေး၊ အဆောက်အအုံ၊ ယာဉ်၊ ပစ္စည်း တို့ကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ရယူသုံးစွဲသည့် အဖွဲ့အစည်း မဟုတ်ပါ။
- (၄) နိုင်ငံခြားတိုင်းပြည် တစ်ခုခု၏ အစိုးရ သို့မဟုတ် ဘာသာရေးအဖွဲ့အစည်း သို့မဟုတ် အခြားအဖွဲ့အစည်း တစ်ခုခု သို့မဟုတ် ပုဂ္ဂိုလ်တစ်ဦးဦးထံမှ ငွေကြေး၊ ပစ္စည်း၊ အခြား အထောက်အပံ့ကို တိုက်ရိုက်ဖြစ်စေ၊ သွယ်ဝိုက်၍ ဖြစ်စေ ရယူသုံးစွဲခြင်း သို့မဟုတ် ယင်းတို့၏ ဩဇာခံယူ ခြင်း ပြုသည့် အဖွဲ့အစည်း မဟုတ်ပါ။
- (၅) ဘာသာရေးကို နိုင်ငံရေးကိစ္စအတွက် အလွဲသုံးစားပြုသော အဖွဲ့အစည်းမဟုတ်ပါ။
- (၆) မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများ ဆိုင်ရာ ဥပဒေပါ ပြစ်မှုတစ်ရပ်ရပ်နှင့် ငြိစွန်းသည့် အဖွဲ့အစည်း မဟုတ်ပါ။

၃။ အထက်ဖော်ပြပါ အချက်အလက်များ မှန်ကန်ကြောင်း ဝန်ခံလက်မှတ် ရေးထိုးပါသည်။

		လျှောက်ထား	သူများ		
	ဓာတ်ပုံ			ဓာတ်ပုံ	
လက်မှတ်			လက်မှတ်		
အမည်၊			အမည်၊		
<sup>(၂)</sup> " နိုင်ငံသားစိစ	စ်ရေး	(J	"နိုင်ငံသား	စိစစ်ရေး	
ကတ်ပြားအမှ		», 	ကတ်ပြား	အမှတ်၊	
ခေါင်းဆောင်			ဒုတိယစေ	ဂါင်းဆောင်	

( ပြည်ထောင်စုရွေးကောက်ပွဲကော်မရှင်ရုံးတွင် ထိန်းသိမ်းထားရန် )

## နိုင်ငံရေးပါတီတစ်ခုအဖြစ် မှတ်ပုံတင်ပေးပါရန် လျှောက်ထားသည့် လျှောက်လွှာကို လက်ခံရရှိခြင်း

	- ပါတီက နိုင်ငံရေးပါတီတစ်ခုအဖြစ်
မှတ်ပုံတင်ပေးပါရန် လျှောက်ထားသည့် ငေ နာရီတွင် လက်ခံရရှိပါသည်။	လျှာက်လွှာကို ရက်နေ့
လျှောက်လွှာပေးအပ်သူ	လျှောက်လွှာလက်ခံသူ
အမည် ၊ တာဝန်၊ (ૠ// <b>//////////</b> ပါတီ	အမည် ၊ ရာထူး/တာဝန်၊ ပြည်ထောင်စုရွေးကောက်ပွဲဆက်မရှင်ရုံး
( လျှောက်ထားသူများသို့ (	<u>ှ</u> ြန်လည်ပေးအပ်ရန် )
နိုင်ငံရေးပါတီတစ်ခုအဖြစ်မှတ်ပုံတ လျှောက်လွှာကို လ	
	ပါတီက နိုင်ငံရေးပါတီတစ်ခုအဖြစ် ပျှာက်လွှာကိုရက်နေ့
လျှောက်လွှာပေးအပ်သူ	လျှောက်လွှာလက်ခံသူ
အမည် ၊ တာဝန်၊ ပါတီ	အမည် ၊ ရာထူး/တာဝန်၊ ပြည်ထောင်စုရွေးကောက်ပွဲတော်မရှင်ရုံး

> စာအမှတ်၊ ရက်စွဲ၊ ခုနှစ်၊ လ ရက်

- (ခ) ပါတီ၏အလံ၊ တံဆိပ် (နမူနာပူးတွဲ)
- (ဂ) ခေါင်းဆောင်အမည်၊ ------
- (ဃ) ဒုတိယခေါင်းဆောင်အမည်၊ ------
- (c) ပါတီရုံးချုပ် တည်နေရာနှင့်ဆက်သွယ်ရန်လိပ်စာ၊------
- (စ) တည်ထောင်လိုသော ပါတီ၏ နိုင်ငံရေးဝါဒသဘောတရားနှင့် လုပ်ငန်းစဉ်များပါဝင်သည့်ပါတီစည်းမျဉ်းနှင့် ဖွဲ့စည်းပုံ (ပူးတွဲ) "(ဆ) (၁) လျှောက်ထားသူခေါင်းဆောင်၏ အမည်၊ အဘအမည်၊
- ိ် "(ဆ) (၁) လျှောက်ထားသူခေါင်းဆောင်၏ အမည်၊ အဘအမည်၊ အလုပ်အကိုင်၊ နေရပ်လိပ်စာ၊ မွေးနေ့သက္ကရာဇ်ကိုလည်းကောင်း၊ နိုင်ငံသားစိစစ်ရေးကတ်ပြားအမှတ်ကို လည်းကောင်း ဖော်ပြ အပ်ပါသည်။ (ပူးတွဲ)

- (၂) လျှောက်ထားသူဒုတိယခေါင်းဆောင်၏ အမည်၊ အဘအမည်၊ အလုပ်အကိုင်၊ နေရပ်လိပ်စာ၊ မွေးနေ့သက္ကရာဇ်ကိုလည်းကောင်း၊ နိုင်ငံသားစိစစ်ရေးကတ်ပြားအမှတ်ကို လည်းကောင်း ဖော်ပြ အပ်ပါသည်။ (ပူးတွဲ)
- ( e ) နိုင်ငံရေးပါတီများမှတ်ပုံတင်ခြင်း ဥပဒေပါ ပြဋ္ဌာန်းချက်များကို စောင့်ထိန်းလိုက်နာမည် ဖြစ်ပါသည်။
- (စျ) ပြည်ထောင်စုတစ်ဝန်းလုံးတွင် စည်းရုံးမည့်ပါတီဖြစ်သည့်အတွက် မှတ်ပုံတင်ခွင့်ပြုသည့် နေ့ရက်မှစ၍ရက်ပေါင်း ၉ဝ အတွင်း ပါတီဝင် ဦးရေ အနည်းဆုံး ၁ဝဝဝ ကို စည်းရုံးမည်ဖြစ်ပါသည်။

## (သို့မဟုတ်)

------ တိုင်းဒေသကြီး သို့မဟုတ် ------ ပြည်နယ် အတွင်း၌သာ စည်းရုံးမည့်ပါတီဖြစ်သည့်အတွက် မှတ်ပုံတင် ခွင့်ပြုသည့် နေ့ရက်မှ စ၍ ရက်ပေါင်း ၉၀ အတွင်း ပါတီဝင်ဦးရေ အနည်းဆုံး ၅၀၀ ကို စည်းရုံးမည်ဖြစ်ပါသည်။

- (ည) (၁) တည်ဆဲဥပဒေ တစ်ရပ်ရပ်အရ မတရားအသင်းအဖြစ် ကြေညာခြင်းခံရသော အဖွဲ့အစည်း မဟုတ်ပါ။
  - (၂) နိုင်ငံတော်အား လက်နက်ကိုင်ဆန့်ကျင်နေသော သောင်းကျန်းသူ အဖွဲ့ အစည်း သို့မဟုတ် အကြမ်းဖက်လုပ်ရပ်များကို ကျူးလွန်သည်ဟု နိုင်ငံတော်က သတ်မှတ်သော အဖွဲ့ အစည်း နှင့် ပုဂ္ဂိုလ်များ သို့မဟုတ် တည်ဆဲဥပဒေ တစ်ရပ်ရပ်အရ မတရားအသင်းအဖြစ် ကြေညာခြင်းခံရသော အဖွဲ့ အစည်းနှင့်

- တိုက်ရိုက် ဖြစ်စေ၊ သွယ်ဝိုက်၍ဖြစ်စေ ဆက်သွယ်ခြင်း သို့မဟုတ် အားပေးကူညီခြင်းပြုသည့် အဖွဲ့အစည်း မဟုတ်ပါ။
- (၃) နိုင်ငံတော်ပိုင် ငွေကြေး၊ အဆောက်အအုံ၊ ယာဉ်၊ ပစ္စည်းတို့ကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ရယူသုံးစွဲသည့် အဖွဲ့အစည်း မဟုတ်ပါ။
- (၄) နိုင်ငံခြားတိုင်းပြည် တစ်ခုခု၏ အစိုးရ သို့မဟုတ် ဘာသာရေး အဖွဲ့အစည်း သို့မဟုတ် အခြားအဖွဲ့အစည်း တစ်ခုခု သို့မဟုတ် ပုဂ္ဂိုလ်တစ်ဦးဦးထံမှ ငွေကြေး၊ ပစ္စည်း၊ အခြား အထောက် အပံ့ကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ရယူသုံးစွဲခြင်း သို့မဟုတ် ယင်းတို့၏ ဩဇာခံယူခြင်းပြုသည့် အဖွဲ့အစည်း မဟုတ်ပါ။
- (၅) ဘာသာရေးကို နိုင်ငံရေးကိစ္စအတွက် အလွဲသုံးစားပြုသော အဖွဲ့အစည်းမဟုတ်ပါ။
- (၆) မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများ ဆိုင်ရာ ဥပဒေပါ ပြစ်မှုတစ်ရပ်ရပ်နှင့် ငြိစွန်းသည့် အဖွဲ့အစည်း မဟုတ်ပါ။

၂။ အထက်ဖော်ပြပါ အချက်အလက်များ မှန်ကန်ကြောင်း ဝန်ခံလက်မှတ် ရေးထိုးပါသည်။

	<u>,                                     </u>	လျှောက်	ထားသူများ		
	ဓာတ်ပုံ			ဓာတ်ပုံ	
လက်မှတ်			လက်မှတ်		
အမည်၊ နိုင်ငံသားစိစစ်	 ବୋ:		အမည်၊ ဖိုင်ငံသားစိ	 စစ်ရေး	
ကတ်ပြားအမှ <b>ု</b>	ာ်၊	·	ကတ်ပြားဒ	ဓမှတ်၊	
ခေါင်းဆောင်			ဒုတိယခေါ	င်းဆောင်	

**(**J)

(ပြည်ထောင်စုရွေးကောက်ပွဲကော်မရှင်ရုံးတွင် ထိန်းသိမ်းထားရန် ) နိုင်ငံရေးပါတီတစ်ခုအဖြစ် မှတ်ပုံတင်ပေးပါရန် လျှောက်ထားသည့် လျှောက်လွှာကို လက်ခံရရှိခြင်း

		ပါတီက နိုင်ငံရေးပါတီတစ်ခုအဖြစ်
မှတ်ပုံတင်ပေးပါရန် လျှောက်	ထားသည့် လွေ	ဍုာက်လွှာကို ရက်နေ့
နာရီတွင် လက်ခံရမ်	ရှိပါသည်။	
လျှောက်လွှာပေးအပ်သူ		လျှောက်လွှာလက်ခံသူ
အမည် ၊		အမည် ၊
တာဝန်၊	1/HWHC) by f	ရာထူး/တာဝန်၊
တာဝန်၊ ပါတီ		ပြည်ထောင်စုရွေးကောက်ပွဲကော်မရှင်ရုံး
နိုင်ငံရေးပါတီတစ်ခုအ <b>်</b>		န်လည်ပေးအပ်ရန် ) ပေးပါရန်လျှောက်ထားသည့် က်ခံရရှိခြင်း
		ပါတီက နိုင်ငံရေးပါတီတစ်ခုအဖြစ်
မှတ်ပုံတင်ပေးပါရန် လျှောက်ဖ နာရီတွင် လက်ခ		၅ာက်လွှာကိုရက်နေ့
လျှောက်လွှာပေးအပ်သူ		လျှောက်လွှာလက်ခံသူ
အမည် ၊		အမည် ၊
တာဝန်၊	1/#Whitelight	ရာထူး/တာဝန်၊
ပါတီ		ပြည်ထောင်စုရွေးကောက်ပွဲကော်မရှင်ရုံး

စာအမှတ်၊

ရက်စွဲ၊ ခုနှစ်၊ လ ရက်

အကြောင်းအရာ။ ------ ပါတီကို နိုင်ငံရေးပါတီအဖြစ် မှတ်ပုံတင်ခွင့်ပြုကြောင်း ပြန်ကြားခြင်း

၂။ ------- ပါတီ၏ မှတ်ပုံတင်အမှတ်မှာ------ ဖြစ်ပါသည်။

၃။ နိုင်ငံရေးပါတီအဖြစ် မှတ်ပုံတင်ခွင့်ပြုသည့် အပိုဒ် (၁)ပါ နေ့ရက်မှစ၍ ရက်ပေါင်း ၉ဝ ပြည့်သည့်နေ့ရက်ထက် နောက်မကျစေဘဲ ဥပဒေပုဒ်မ ၅ (စ)နှင့် အညီ ပါတီဝင်ဦးရေအနည်းဆုံး ၁ဝဝဝ/၅ဝဝ ပြည့်မီအောင်စည်းရုံးပြီး၊ ပါတီဝင် အင်အားစာရင်းကို မြို့နယ်အလိုက် စုစည်း၍ ပုံစံ(ဧ) နှစ်စုံဖြင့် ကော်မရှင်သို့ တင်ပြရန်ဖြစ်ပါသည်။

၄။ ပါတီဝင်အင်အား ထပ်မံစည်းရုံးရရှိပါက ပုံစံ (e) ဖြင့်လည်းကောင်း၊ ပါတီဝင်အင်အားလျော့နည်း သွားပါက ပုံစံ (e-၁) ဖြင့်လည်းကောင်း ဥပဒေပုဒ်မ ၁၃ နှင့်အညီ ကော်မရှင်သို့ တင်ပြရမည်ဖြစ်ကြောင်း ထည့်သွင်း ဖော်ပြအပ် ပါသည်။

ဉက္ကဋ္ဌ ပြည်ထောင်စုရွေးကောက်ပွဲကော်မရှင်

( လိပ်စာ -----)

စာအမှတ်၊ ရက်စွဲ၊ ခုနှစ်၊ လ ရက်

> ဉက္ကဋ္ဌ ပြည်ထောင်စုရွေးကောက်ပွဲကော်မရှင်

( လိပ်စာ ----- )

သို့ ပြည်ထောင်စုရွေးကောက်ပွဲကော်မရှင် နေပြည်တော် စာအမှတ်၊ ရက်စွဲ၊ ခုနှစ်၊ ရက်  $\circ$ အကြောင်းအရာ။ ပါ**တီဝင်အင်အားစာရင်း ပြုစုပေးပို့ခြင်း** ရည်ညွှန်းချက်။ ပြည်ထောင်စုရွေးကောက်ပွဲကော်မရှင်၏ - -ရက်စွဲပါ စာအမှတ်၊ ------------ ရက်နေ့မှစ၍ အထက်ရည်ညွှန်းချက်ပါ စာဖြင့် နိုင်ငံရေးပါတီအဖြစ် ------မှတ်ပုံတင် အမှတ်ဖြင့် မှတ်ပုံတင်ခွင့် ရရှိခဲ့ပြီးဖြစ်ပါသောကြောင့် နိုင်ငံရေးပါတီများ မှတ်ပုံတင်ခြင်းဥပဒေ ပုဒ်မ ၅ (စ)အရ သတ်မှတ်ထားသော ပါတီဝင်ဦးရေ ၁၀၀၀/၅၀၀ ကို ပြည့်မီအောင်စည်းရုံးပြီးဖြစ်ပါသည်။ မြို့နယ်အလိုက် စည်းရုံး ရရှိပြီးသည့် ပါတီဝင် အင်အားစာရင်းမှာ အောက်ပါအတိုင်းဖြစ်ပါသည် – (က) ----- မြို့နယ် ၊ ----- ယောက် (ခ) ----- မြို့နယ် ၊ ----- ယောက် (ဂ) ----- မြို့နယ် ၊ ----- ယောက် (ဃ) ( စသည်ဖြင့် )

မြို့နယ်ပေါင်း ----- ပောက်

၂။ ယင်းပါတီဝင်များ၏ စာရင်းကို ပုံစံ (၉)၏ပူးတွဲဖြင့် ပြုစု၍ မြို့နယ် အလိုက်စုစည်းပြီး အပိုမိတ္တူ တစ်စုံနှင့်အတူ တင်ပြအပ်ပါသည်။

> ဉက္ကဋ္ဌ ----- ပါတီ

	ပုံစံ (ဇ) ၏ ၎	ပူးတွဲ
ပါတီက စည်းရုံးရရှိပြီးသော ပါတီဝင်အင်အားစာရင်း		
ပြည်နယ်/တိုင်း		
( နည်းဥပဒေ ၁၃ )		

စဉ်	ပါတီဝင် အမှတ်	ပါတီဝင်အမည်	အဘအမည်		"နိုင်ငံသားစိစစ်ရေး ကတ်ပြားအမှတ် / နိုင်ငံသားပြုခွင့်ရ လက်မှတ် "	အလုပ်အကိုင်	နေရပ်လိပ်စာ	ပါတီဝင်သည့် ရက်စွဲ	ပါတီဝင်၏ လက်မှတ်
၁	J	9	9	ე	G	?	6	e	၁၀

အထက်ဖော်ပြပါ ပါတီဝင်များသည် ဥပဒေပုဒ်မ ၁ဝ ပါ အရဉ	ည်အချင်းများနှင့် ကိုက်ညီသူများဖြစ်ကြပြီး အထက်စာတိုင်ပါ လက်မှတ်များမှာ ၄င်းတို့ကိုယ်တိုင်
ရေးထိုးထားသော လက်မှတ်များဖြစ်ကြောင်း အောက်ပါပုဂ္ဂိုလ်များက ဝ	ဘဝန်ခံလက်မှတ်ရေးထိုးပါသည်။
လက်မှတ်၊	လက်မှတ်၊
ဥက္ကဋ္ဌအမည်၊	အတွင်းရေးမှူးအမည်၊

သို့ ပြည်ထောင်စုရွေးကောက်ပွဲကော်မရှင် နေပြည်တော် စာအမှတ်၊ ရက် ရက်စွဲ၊ ခုနှစ်၊  $\circ$ အကြောင်းအရာ။ လျော့နည်းသွားသော ပါတီဝင်အင်အားစာရင်း တင်ပြခြင်း ရည်ညွှန်းချက်။ (၁) ပြည်ထောင်စုရွေးကောက်ပွဲကော်မရှင်၏ - - ရက်စွဲပါ စာအမှတ်၊ -----(၂) ----- ပါတီ၏ - -ရက်စွဲပါ စာအမှတ်၊-----------ရက်နေ့မှစ၍ အထက်ရည်ညွှန်း (၁)ပါ စာအရ နိုင်ငံရေးပါတီအဖြစ် ------မှတ်ပုံတင်အမှတ်ဖြင့် မှတ်ပုံတင်ခွင့်ရရှိခဲ့ပြီး ဖြစ်ပါသောကြောင့် ပါတီဝင်ဦးရေ ကို စည်းရုံးရရှိပြီးဖြစ်ပါကြောင်း ရည်ညွှန်း(၂)ပါစာဖြင့် တင်ပြခဲ့ပြီး ဖြစ်ပါသည်။ ၂။ ယခုအခါတွင် အပိုဒ် (၁)ပါ စည်းရုံးရရှိပြီးသည့် ပါတီဝင်များအနက် အကြောင်းအမျိုးမျိုးကြောင့် ပါတီဝင်-----ယောက် လျော့နည်းသွားပါ

သဖြင့် ယင်းသို့လျော့နည်းသွားသော ပါတီဝင်စာရင်းအား ပုံစံ(ဇ-၁)၏ပူးတွဲ	ဖြင့်
ပြုစု၍ မြို့နယ်အလိုက်စုစည်းပြီး အပိုမိတ္တူတစ်စုံနှင့်အတူ တင်ပြအပ်ပါသည်။	
၃။ ယနေ့အထိ မိမိတို့ပါတီတွင် ပါတီဝင်အင်အား	ဦး
ကျန်ရှိပါကြောင်း ဖော်ပြအပ်ပါသည်။	

ဥက္ကဋ္ဌ ----- ပါတီ

	ပုံစံ (ဇ-၁) ၏ ပူးတွဲ
ပါတီတွင် လျော့နည်းသွားသော ပါတီဝင်အင်အားစာရင်း	
( နည်းဥပဒေ ၁၃ )	

စဉ်	ပါတီဝင် အမှတ်	ပါတီဝင်အမည်	အဘအမည်		"နိုင်ငံသားစိစစ်ရေး ကတ်ပြားအမှတ် / နိုင်ငံသားပြုခွင့်ရ လက်မှတ်"	အလုပ်အကိုင်	နေရပ်လိပ်စာ	ပါတီဝင်သည့် ရက်စွဲ	လျော့နည်းသွားသည့် အကြောင်းရင်း
၁	J	9	9	ე	ઉ	?	ด	၉	၁၀

လက်မှတ်၊	လက်မှတ်၊
ဥက္ကဋ္ဌအမည်၊	အတွင်းရေးမှူးအမည်၊

စာအမှတ်၊

ရက်စွဲ၊ ခုနှစ်၊ လ ရက်

အကြောင်းအရာ။ ------- ပါတီအား မှတ်ပုံတင်ခွင့်ပြုခဲ့ခြင်းကို ပယ်ဖျက်ပြီး နိုင်ငံရေးပါတီအဖြစ်မှ ဖျက်သိမ်းကြောင်း အကြောင်းကြားခြင်း

> ဉက္ကဋ္ဌ ပြည်ထောင်စုရွေးကောက်ပွဲကော်မရှင်

( လိပ်စာ ----- )